

متحدہ قومی موومنٹ، پاکستان کو بچانے کیلئے امید کی واحد کرن ہے، الطاف حسین

خود کو محبت وطن کہنے والے جاگیر دار اور وڈیرے تحریک پاکستان کے سب سے بڑے مخالف تھے
پاکستان کو صرف غریب و متوسط طبقہ کی پڑھی لکھی، باصلاحیت اور ایماندار قیادت ہی سنبھالا دے سکتی ہے
زندگی کا بنیادی مقصد دوسروں کے کام آنا ہے اور خلق خدا کی خدمت کرنا ہے

لاہور میں ایم کیو ایم لاہور کی زونل اور ڈسٹرکٹ کمیٹیوں کے ذمہ داران سے ٹیلی فون پر بات چیت

لاہور۔۔۔ 13، فروری 2011ء

متحدہ قومی موومنٹ کے قائد جناب الطاف حسین نے کہا ہے کہ متحدہ قومی موومنٹ، پاکستان کی واحد جماعت ہے جو پاکستان کی بقاء و سلامتی کیلئے عملی جدوجہد کر رہی ہے اور ایم کیو ایم، پاکستان کو بچانے کیلئے امید کی واحد کرن ہے۔ خود کو محبت وطن قرار دینے والے پاکستان کے جاگیر دار اور وڈیرے تحریک پاکستان کے سب سے بڑے مخالف تھے اور ان کی جانب سے آج بھی باقیماندہ پاکستان کی سلامتی کو نقصان پہنچانے کی سازش کی جا رہی ہے۔ ان خیالات کا اظہار انہوں نے ایم کیو ایم لاہور زونل آفس میں ایم کیو ایم لاہور کی زونل کمیٹی اور ڈسٹرکٹ کمیٹیوں کے ارکان سے ٹیلی فون پر بات چیت کرتے ہوئے کیا۔ اس موقع پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے ارکان محمد رضا ہارون، وسیم آفتاب، افتخار اکبر رندھاوا، سیف یارخان، ایم کیو ایم لاہور زونل کے انچارج شاہین انور گیلانی، جوائنٹ انچارج مبین قاضی ایڈووکیٹ اور شعبہ خواتین کی ارکان بھی موجود تھیں۔ جناب الطاف حسین نے کہا کہ آج پنجاب میں جو عناصر محبت وطن سیاستداں بنے ہوئے ہیں اور بڑی بڑی جاگیروں اور محلات کے مالک ہیں یہ سب کے سب تحریک پاکستان کے مخالف تھے اور ان کی وفاداریاں آخری وقت تک انگریزوں کے ساتھ تھیں۔ تحریک پاکستان کے دوران یہ جاگیر دار اور وڈیرے آخری وقت تک یونینسٹ پارٹی کو سپورٹ کرتے رہے اور جب انہوں نے دیکھا کہ پاکستان کا قیام ناگزیر ہے تو انہوں نے مسلم لیگ میں شامل ہو کر اس جماعت پر قبضہ کر لیا اور تحریک پاکستان کے دوران قربانیاں دینے والوں کو پیچھے کر دیا۔ انہوں نے کہا کہ برصغیر کے مسلم اقلیتی صوبوں کے مسلمانوں نے قیام پاکستان کے جان و مال کی قربانیاں دیں لیکن جاگیر دار وڈیروں نے پاکستان بنانے والوں اور ان کی اولادوں کو غدار قرار دیکر ملک بالخصوص صوبہ پنجاب میں ایم کیو ایم کے خلاف نفرت پھیلائی اور منشی پروپیگنڈے کئے تاکہ پنجاب کے مظلوم عوام کو ایم کیو ایم جیسی عوامی جماعت سے دور رکھا جاسکے۔ انہوں نے کہا کہ اللہ تعالیٰ کا شکر ہے کہ ملک بالخصوص صوبہ پنجاب میں متحدہ قومی موومنٹ کے خلاف پھیلا یا گیا منشی پروپیگنڈہ زائل ہو رہا ہے، صوبہ پنجاب کے غریب عوام بالخصوص نوجوان نسل کی نگاہیں اب ایم کیو ایم پر لگی ہوئی ہیں اور ان میں یہ سوچ تیزی سے پیدا ہو رہی ہے کہ پاکستان کو صرف غریب و متوسط طبقہ کی پڑھی لکھی، باصلاحیت اور ایماندار قیادت ہی سنبھالا دے سکتی ہے۔ متحدہ قومی موومنٹ، پاکستان کی واحد جماعت ہے جو پاکستان کی بقاء و سلامتی کیلئے عملی جدوجہد کر رہی ہے اور ایم کیو ایم، پاکستان کو بچانے کیلئے امید کی واحد کرن ہے۔ انہوں نے کہا کہ پاکستان کو غریب و متوسط طبقہ سے تعلق رکھنے والے ایماندار، باصلاحیت اور تعلیم یافتہ قیادت کی ضرورت ہے جو 98 فیصد غریب و متوسط طبقہ کے عوام کے بنیادی مسائل کو نہ صرف حل کر سکتی ہے بلکہ ملک و قوم کو کرپشن کی لعنت سے بھی پاک کر سکتی ہے۔ انہوں نے کہا کہ اندرون سندھ، صوبہ پنجاب، بلوچستان اور خیبر پختونخوا میں خواتین کو ظلم و ستم کا نشانہ بنایا جا رہا ہے اور ان کے بنیادی حقوق غصب کئے جا رہے ہیں۔ ایم کیو ایم اقتدار میں آ کر خواتین پر مظالم ڈھانے والوں کو کسی بھی قیمت پر معاف نہیں کرے گی اور انہیں سرعام سزا دلوائے گی۔ جناب الطاف حسین نے کہا کہ زندگی کا بنیادی مقصد دوسروں کے کام آنا ہے اور خلق خدا کی خدمت کرنا ہے۔ اپنے لئے سبھی جیتے ہیں لیکن انسان اشرف المخلوقات کے درجہ پر اسی وقت فائز ہوگا جب وہ اپنے اور اپنی ذات کے بجائے انسانیت کی خدمت کیلئے زندگی گزارے۔ انہوں نے ایم کیو ایم لاہور کے تمام ذمہ داران کو تلقین کی کہ وہ اپنی انا کو فنا کر کے پاکستان کی بقاء و سلامتی اور عوام کی فلاح و بہبود کیلئے سچے دل سے کام کریں تو انشاء اللہ بہت جلد لاہور بھی ایم کیو ایم کا مضبوط قلعہ بن جائے گا۔ انہوں نے کہا کہ انشاء اللہ وہ دن بہت جلد آئے گا جب ملک بھر کے استحصال زدہ غریب و متوسط طبقہ کے عوام ایم کیو ایم کے پرچم تلے جمع ہونگے اور تحریک پاکستان کی یاد تازہ کر دیں گے۔ تحریک پاکستان، قیام پاکستان کی جدوجہد تھی اور حق پرستی کی یہ تحریک پاکستان کو بچانے اور قومی دولت لوٹنے والوں سے نجات کی جدوجہد ثابت ہوگی۔ جناب الطاف حسین نے ایم کیو ایم کے تمام ذمہ داران اور کارکنان کو ہدایت کی کہ وہ مخالفین کے ہتھکنڈوں سے ہرگز خوف زدہ نہ ہوں، ان کی اشتعال انگیزیوں کے جواب میں صبر و تحمل کا مظاہرہ کریں اور حق پرستی کا پیغام پھیلاتے رہیں انشاء اللہ سازشی عناصر کی تمام تر مخالفتوں کے باوجود حق پرستی کی جدوجہد کامیابی سے ہمکنار ہوگی۔ جناب الطاف حسین نے پنجاب کے محنت کشوں، کسانوں، طلباء و طالبات، دانشوروں، اہل قلم حضرات اور زندگی کے دیگر شعبوں سے تعلق رکھنے والے افراد سے اپیل کی کہ وہ 10، اپریل کو لاہور میں ایم کیو ایم کے جلسہ عام میں بھرپور شرکت کریں۔

ایم کیو ایم کی رابطہ کمیٹی کے رکن محمد انور کی ہمیشہ محترمہ انجم حیات کے انتقال پر الطاف حسین کا اظہار افسوس

لندن۔۔۔ 13، فروری 2011ء

متحدہ قومی موومنٹ کے قائد جناب الطاف حسین نے ایم کیو ایم کی رابطہ کمیٹی کے رکن محمد انور کی ہمیشہ محترمہ انجم حیات کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے محمد انور سمیت مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ اور آپ کے اہل خانہ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

محمد انور کی ہمیشہ کے انتقال پر رابطہ کمیٹی کا اظہار تعزیت

کراچی۔۔۔ 13، فروری 2011ء

متحدہ قومی موومنٹ کی رابطہ کمیٹی نے ایم کیو ایم کی رابطہ کمیٹی کے رکن محمد انور کی ہمیشہ محترمہ انجم حیات کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو اپنی جو رحمت میں اعلیٰ مقام عطا فرمائے اور سوگواران کو صبر جمیل عطا کرے۔

ایم کیو ایم کی رابطہ کمیٹی کے رکن محمد انور کی ہمیشہ کی نماز جنازہ آج بعد نماز مغرب ادا کی جائے گی

تدفین شہداء قبرستان عزیز آباد میں ہوگی

کراچی۔۔۔ 13، فروری 2011ء

متحدہ قومی موومنٹ کی رابطہ کمیٹی کے رکن محمد انور کی ہمیشہ محترمہ انجم حیات کی نماز جنازہ آج بعد نماز مغرب پاکستان اسٹیٹ آئل، KMC آفیسرز بنگلور نزد تین تلوار کافٹن پراڈا کی جائے گی۔ بعد ازاں مرحومہ کو عزیز آباد کے شہداء قبرستان میں سپرد خاک کر دیا جائے گا۔

رابطہ کمیٹی کے رکن محمد انور کی ہمیشہ محترمہ انجم حیات مرحومہ کو عزیز آباد کے شہداء قبرستان میں سپرد خاک کر دیا

نماز جنازہ میں ایم کیو ایم کے ڈپٹی کنوینر انیس احمد قائم خانی، حق پرست وزراء ارکان قومی و صوبائی اسمبلی اور دیگر کی شرکت

کراچی۔۔۔ 13، فروری 2011ء

متحدہ قومی موومنٹ کی رابطہ کمیٹی کے رکن محمد انور کی ہمیشہ محترمہ انجم حیات مرحومہ کو بعد نماز مغرب عزیز آباد کے شہداء قبرستان میں سپرد خاک کر دیا گیا۔ مرحومہ کی نماز جنازہ پاکستان اسٹیٹ آئل کے ایم سی آفیسرز بنگلور نزد تین تلوار پراڈا کی گئی۔ نماز جنازہ و تدفین میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی، ارکان مصطفیٰ کمال، سلیم تاجک، اشفاق منگی، کراچی تنظیمی کمیٹی کے انچارج وارا کین، حق پرست وزراء، ارکان قومی و صوبائی اسمبلی مقامی سیکٹرو یونٹ کمیٹی کے ارکان و کارکنان اور مرحومہ کے عزیز واقارب نے بڑی تعداد میں شرکت کی۔

مغربی پاکستان کے سابق گورنر اور سابق وزیر اعلیٰ سندھ یوسف ہارون کے انتقال پر الطاف حسین کا اظہار افسوس

لندن۔۔۔ 13، فروری 2011ء

متحدہ قومی موومنٹ کے قائد جناب الطاف حسین نے مغربی پاکستان کے سابق گورنر، سابق وزیر اعلیٰ سندھ اور ممتاز سیاستداں یوسف ہارون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔

متحدہ قومی موومنٹ ساؤتھ افریقہ کے زیر اہتمام فورڈز برگ میں کامیڈی میوزیکل شو کا انعقاد
پاکستان سے آئے ہوئے فنکاروں، شکیل صدیقی، سکندر صنم، رؤف لالہ اور دیگر فنکاروں نے اپنے فن کا مظاہرہ کیا
پاکستانی فنکاروں نے اپنے مخصوص انداز میں مختلف مزاحیہ خاکے پیش کر کے حاضرین کو بہت محظوظ کیا
جو ہانسبرگ۔۔۔ 13 فروری 2011ء

ساؤتھ افریقہ میں متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام فورڈز برگ میں کامیڈی میوزیکل شو منعقد کیا گیا جس میں پاکستان سے آئے ہوئے
فنکاروں نے اپنے فن کا مظاہرہ کیا۔ ان فنکاروں میں شکیل صدیقی، سکندر صنم، رؤف لالہ، طفیل خان، شمع، ماریہ خان، ارم طاہر اور سیف علی خان شامل ہیں۔ میوزیکل شو میں
پاکستانی اور دیگر ایشیائی کمیونٹی سے تعلق رکھنے والے سینکڑوں افراد نے شرکت کی۔ پاکستانی فنکاروں نے اپنے مخصوص انداز میں مختلف مزاحیہ خاکے پیش کر کے حاضرین کو بہت
محظوظ کیا اور حقیقہ بکھیرے جبکہ گلوکاروں نے خوبصورت نغمے گا کر اپنی آواز کا جادو جگایا۔ حاضرین نے بھی اپنی زوردار تالیوں کے ذریعے فنکاروں کی حوصلہ افزائی کی اور انکے فن
کو بے حد پسند کیا۔ بعد ازاں پاکستانی فنکار حاضرین میں گھل مل گئے۔ عوام نے مختصر وقت میں شاندار شو منعقد کرنے پر ایم کیو ایم ساؤتھ افریقہ کے ذمہ داروں اور کارکنوں کو
مبارکباد پیش کی۔

جامعہ بنوریہ سائٹ کے معلم مفتی عبدالصمد سومرو کی والدہ محترمہ کے انتقال پر الطاف حسین کا اظہار تعزیت

لندن۔۔۔ 13 فروری 2011ء

متحدہ قومی موومنٹ کے قائد جناب الطاف حسین نے جامعہ بنوریہ سائٹ کے معلم مفتی عبدالصمد سومرو کی والدہ محترمہ شمع بی بی کے انتقال پر گہرے دکھ اور افسوس کا اظہار کیا ہے۔
ایک تعزیتی بیان میں جناب الطاف حسین نے مفتی عبدالصمد سومرو سمیت مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ غم کی اس گھڑی میں مجھ
سمیت ایم کیو ایم کے تمام کارکنان آپ کے دکھ میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل
عطا کرے۔ (آمین)

ڈاکٹر فاروق ستار نے معروف ادیب، دانشور، اور افسانہ نگار ڈاکٹر انور سجاد کی عیادت کی

کراچی۔۔۔ 13 فروری 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے معروف ادیب، دانشور اور افسانہ نگار ڈاکٹر انور سجاد کی علالت پر گہری تشویش کا اظہار کیا اور ان کی رہائش گاہ
واقع لاہور جا کر عیادت کی اور قائد تحریک جناب الطاف حسین کی جانب سے ان کی خیریت معلوم کی اور انہیں گلہ ستہ پیش کیا۔ ڈاکٹر فاروق ستار نے ڈاکٹر انور سجاد کی جلد صحتیابی
کیلئے دعا کی اور ان کے لیے نیک خواہشات کا اظہار کیا۔ انہوں نے انور سجاد کو ایم کیو ایم کے زیر اہتمام 10 اپریل 2011ء کو مینار پاکستان پر ہونے والے تاریخی جلسہ عام کے
بارے میں تفصیلات سے آگاہ کیا اور انہیں جلسہ میں شرکت کا دعوت بھی دی۔ اس موقع پر رابطہ کمیٹی کے ارکان وسیم آفتاب، واسع جلیل، رضا ہارون، افتخار اکبر رندھاوا، سیف یار خان
، حق پرست سینئر باغوری، ایم کیو ایم میڈیا سیکل کے جوائنٹ انچارج قمر منصور اور لاہور زون کی زونل کمیٹی کے اراکین بھی ان کے ہمراہ تھے۔ اس موقع پر انور سجاد نے قائد تحریک
جناب الطاف حسین کا خیریت دریافت کرنے پر شکریہ ادا کیا۔

خیبر ایجنسی میں تودہ گرنے سے متعدد افراد کی ہلاکت اور زخمی ہونے پر رابطہ کمیٹی کا اظہار تعزیت

کراچی۔۔۔ 13 فروری 2011ء

متحدہ قومی موومنٹ کی رابطہ کمیٹی نے خیبر ایجنسی میں تودہ گرنے سے متعدد افراد کی ہلاکت اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے
ہلاک ہونے والے تمام افراد کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس
میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کی رابطہ کمیٹی کے رکن وحید آباد کے سابق حق پرست ضلعی ناظم کنور نوید جمیل ”حیدرآباد اور ٹولید و کوسٹرسٹی“ کا
درجہ دینے کی تقریب میں شرکت کیلئے امریکہ روانہ ہو گئے

حیدرآباد اور ٹولید و کوسٹرسٹی کا درجہ دینے کی تقریب امریکہ کے میسر آفس میں 15 فروری کو منعقد ہوگی
حیدرآباد۔۔۔ 13، فروری 2011ء

متحدہ قومی موومنٹ کی رابطہ کمیٹی کے رکن وحید آباد کے سابق حق پرست ضلعی ناظم کنور نوید جمیل اور ایڈمنسٹریٹر حیدرآباد آفتاب کھتری ”حیدرآباد اور ٹولید و کوسٹرسٹی“ کا درجہ دینے
کیلئے منعقدہ تقریب میں شرکت کیلئے آج شب امریکہ روانہ ہو گئے۔ حیدرآباد اور ٹولید و کوسٹرسٹی کا درجہ دینے کی تقریب مورخہ 15 فروری 2011ء کو امریکہ میں میسر آفس میں
منعقد ہوگی۔ تقریب میں امریکہ ٹولید و کوسٹرسٹی کے میسر Michael.P.Bell (مائیکل پی بیل، ٹولید و کوسٹرسٹی اور پاکستانی کمیونٹی کے علاوہ پاکستانی توفصل جنرل، سینئر، کانگریس
مین، اراکین ٹولید و کوسٹرسٹی کونسل، ریاست اور وفاقی قانون ساز اور شمال مغربی اوبائیو سے سیاسی رہنماؤں، صنعت کار اور ٹولید و کوسٹرسٹی کے افسران شرکت کریں گے۔

بین الاقوامی شہرت یافتہ کرکٹ سرفراز نواز کی ایم کیو ایم میں شمولیت حق پرستی کی تحریک کیلئے نیک شگون ہے، ارکان قومی اسمبلی

کراچی۔۔۔ 13، فروری 2011ء

متحدہ قومی موومنٹ کے حق پرست ارکان قومی اسمبلی نے کہا ہے کہ بین الاقوامی شہرت یافتہ کرکٹ سرفراز نواز کی متحدہ قومی موومنٹ میں شمولیت حق پرستی کی تحریک کیلئے نیک شگون ہے
اور ان ملک دشمن عناصر کیلئے لچہ فکری ہے جو ایم کیو ایم پر بے بنیاد، جھوٹے اور من گھڑت الزامات لگا کر اسکی ساکھ ملک بھر میں بالعموم پنجاب میں خراب کرتے رہے ہیں۔ اپنے
مشترکہ بیان میں انہوں نے کہا کہ ایم کیو ایم ملک و قوم کی ترقی و خوشحالی کیلئے اور فرسودہ جاگیر دارانہ، وڈیرانہ نظام کرپشن و لوٹ مار کے خاتمے کیلئے ملک بھر کے محبت و وطن عوام کو
غریب و متوسط طبقے کے انقلاب کا پیغام دے رہی ہے اور ملک بھر سے جس طرح غریب و متوسط طبقے کے عوام نے جو امیدیں قائم کر لیں جناب الطاف حسین سے وابستہ کی ہوئی
ہیں وہ امیدیں جلد پوری ہوگی۔ انہوں نے کہا کہ سرفراز نواز کی متحدہ قومی موومنٹ میں شمولیت سے ان نام نہاد سیاسی، مذہبی جماعتوں اور تانگہ پارٹیوں کی جانب سے ایم کیو ایم
کے خلاف کئے جانے والے منفی اور جھوٹے پروپیگنڈے والے الزامات کا سلسلہ بن ہو جانا چاہئے کیونکہ اب صرف ملک بھر کے عوام ہی نہیں بلکہ دنیا جان چکی ہے کہ ایم کیو ایم ہی ملک
کی واحد سیاسی جماعت ہے جو عملاً ملک بھر کے غریب و متوسط طبقے کے بنیادی حقوق کی جدوجہد کر رہی ہے اور اس جدوجہد کی راہ میں اب کوئی رکاوٹ اور سازشی ہتھکنڈہ کامیاب
نہیں ہو سکتا۔ حق پرست ارکان قومی اسمبلی نے بین الاقوامی شہرت یافتہ کرکٹ سرفراز نواز کی متحدہ قومی موومنٹ میں شمولیت کا زبردست خیر مقدم کیا اور انہیں دلی مبارکباد پیش کی۔

ایم کیو ایم نے شعیہ سنی فسادات کو ختم کرانے میں اہم کردار ادا کیا جس کا سہرا جناب الطاف حسین کے سر جاتا ہے، صوبائی وزیر عبدالحیید

فرقہ وارانہ اہم آہنگی برقرار رکھنے کے سلسلے میں تمام مکاتب سے تعلق رکھنے والے علماء نے کرام سے ملاقاتیں کرنے کا

مقصد امن و امان اور بھائی چارے کو فروغ دینا ہے

معروف اسکالر مولانا ڈاکٹر جمیل راٹھور اور علامہ صبیح الرضا زیدی سے علیحدہ علیحدہ ملاقاتیں

کراچی۔۔۔ 13، فروری 2011ء

متحدہ قومی موومنٹ کے قائد جناب الطاف حسین کی خصوصی ہدایت پر مذہبی رواداری کو برقرار رکھنے کیلئے ایم کیو ایم کے رہنماؤں کا مختلف علماء کرام سے ملاقاتوں کا سلسلہ جاری ہے،
اس سلسلے میں گزشتہ روز حق پرست صوبائی وزیر اوقاف عبدالحیید نے معروف اسکالر مولانا ڈاکٹر جمیل راٹھور اور علامہ صبیح الرضا زیدی سے الگ الگ ملاقاتیں کی اور قائد تحریک
جناب الطاف حسین کی جانب سے عید میلاد النبی ﷺ کی مبارکباد پیش کی۔ عبدالحیید نے کہا کہ فرقہ وارانہ آہنگی برقرار رکھنے کے سلسلے میں تمام مکاتب سے تعلق رکھنے والے
علماء و مشائخ حضرات سے ملاقاتیں کرنے کا مقصد یہاں امن و امان اور بھائی چارے کو فروغ دینا ہے۔ انہوں نے کہا کہ ایم کیو ایم نے اول روز سے ہی شہر کراچی میں شعیہ سنی
فسادات کو ختم کرانے میں اہم کردار ادا کیا ہے جس کا سہرا قائد تحریک جناب الطاف حسین کے سر جاتا ہے جن کی انتھک محنت اور کاوشوں کی بدولت شہر میں فرقہ وارانہ آہنگی اور
امن و آشتی کا ماحول بنا۔ اس موقع پر ڈاکٹر جمیل راٹھور اور صبیح الرضا زیدی نے ایم کیو ایم اور قائد تحریک جناب الطاف حسین کی جانب مذہبی رواداری اور ہم آہنگی برقرار رکھنے پر ان
کی کاوشوں کا سراہا اور کہا کہ ایم کیو ایم ملک کی واحد سیاسی جماعت ہے جو عوام کی خدمت کی ساتھ ساتھ مذہبی تہوار پر خصوصی طور پر توجہ دیتی ہے اور مذہبی رواداری کو برقرار رکھنے
کیلئے عملی اقدامات بھی کرتی ہے۔ اس موقع پر ایم کیو ایم علماء کمیٹی کے ارکان بھی موجود تھے۔

تنظیمی نظم و ضبط کی سنگین خلاف ورزی پرایم کیو ایم سوسائٹی سیکرٹریٹ 65 کے کارکن فیصل علی رضوی کو بنیادی رکنیت سے خارج کر دیا گیا

کراچی۔۔۔ 13 فروری 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی پرایم کیو ایم سوسائٹی سیکرٹریٹ 65 کے کارکن فیصل علی رضوی ولد محبوب علی کو تنظیم کی بنیادی رکنیت سے خارج کر دیا ہے۔ ایک بیان میں رابطہ کمیٹی نے ایم کیو ایم کے تمام ذمہ داران و کارکنان کو سختی سے ہدایت کی کہ وہ مذکورہ شخص سے کسی قسم کا رابطہ نہ رکھیں۔

متحدہ لائرنز فورم کے تحت لائرنز ڈائری کا اجراء

کراچی۔۔۔ 13 فروری 2011ء

متحدہ قومی موومنٹ کے شعبہ متحدہ لائرنز فورم پاکستان کے تحت لائرنز ڈائری 2011ء کا اجراء کر دیا گیا ہے، ڈائری کے اجراء کے سلسلے میں گزشتہ روز کراچی کے مقامی ہوٹل میں ایک تقریب منعقد کی گئی۔ تقریب کے انعقاد کے انتظامات ایم کیو ایم لیگل ایڈمیٹی کی جانب سے کیے گئے جس میں جناب (ر) جسٹس ڈاکٹر قاضی خالد علی نے بطور مہمان خصوصی شرکت کی تقریب میں ماہر آئین و قانون جناب ڈاکٹر فروغ نسیم سمیت سپریم کورٹ کے شہنشاہ حسین ایڈووکیٹ، الرضی زیدی ایڈووکیٹ، لطیف الرحمان سروری، سابق جنرل سیکریٹری ہائی کورٹ بارسندھ، سابق جنرل سیکریٹری کراچی بار جناب جاوید میمن، امان اللہ خان اور نثار مجاہد کے علاوہ وکلاء کی بہت بڑی تعداد نے شرکت کی۔ تقریب سے قاضی خالد علی ایڈووکیٹ، ڈاکٹر فروغ نسیم، لائرنز فورم کے انچارج ضمیر خان ایڈووکیٹ اور لیگل ایڈمیٹی کے انچارج مقیم عالم کے علاوہ دیگر نے بھی خطاب کیا اور لائرنز فورم کی جانب سے ڈائری کے اجراء پر مبارکباد پیش کی اور لائرنز فورم کی وکلاء برادری کیلئے شب و روز کاوشوں کو سراہتے ہوئے کہا کہ لائرنز ڈائری کا اجراء وکلاء برادری کیلئے انمول تحفہ ہے۔

